

نیو یارک ریاست کے سالانہ گریڈز 3-8 کے فنون انگریزی زبان اور ریاضی کے امتحانات کے بارے میں والدین کے اکثر پوچھے گئے سوالات

1. ہم سالانہ ریاست پیمائش امتحان کیوں دیتے ہیں؟
 - نیو یارک ریاست کے سالانہ گریڈز 3-8 کے فنون انگریزی زبان (English Language Arts, ELA) اور ریاضی (Mathematics) کے امتحانات اس امر کی پیمائش کرنے کے لیے کہ طلبہ کلاس روم کی تدریس کی رہنمائی کرنے والے آموزشی معیارات میں کتنی اچھی طرح مہارت حاصل کر رہے ہیں اور یہ یقینی بنانے میں مدد کے لیے تیار کیے گئے ہیں کہ طلبہ آج کی دنیا میں کامیابی کے لیے درکار تنقیدی فکر، مسئلے کو حل کرنے اور توجیہی اہلیتوں کے ساتھ باہمی اسکول سے سند یافتگی کے ٹریک پر گامزن ہیں۔
 - 2015 کے وفاقی ایوری اسٹوڈنٹ سکیٹیٹس ایکٹ (Every Student Succeeds Act) کا تقاضہ ہے کہ گریڈز 3-8 کے سبھی طلبہ کا ELA اور ریاضی میں ہر سال ایک بار امتحان لیا جائے۔ سائنس میں اضافی امتحانات ابتدائی اسکول میں ایک بار اور مڈل اسکول میں ایک بار مطلوب ہیں۔
 - دبائیوں تک نیو یارک ریاست کے طلبہ ریاستی امتحانات دیتے رہے ہیں۔ چونکہ اعلیٰ تر آموزشی معیارات 2010 میں اختیار کیے گئے تھے لہذا طلبہ کے لیے کوئی اضافی مطلوبہ ریاستی امتحانات متعارف نہیں کروائے گئے ہیں۔
2. 2017 کے گریڈز 3-8 کے ELA اور ریاضی کے امتحانات کب ہوں گے؟
 - 2017 میں ELA کا امتحان 28-30 مارچ کو اور ریاضی کا 2-4 مئی کو ہوگا۔
 - کمپیوٹر پر مبنی امتحانات کا بندوبست کرنے والے اضلاع کے لیے امتحان کی تاریخیں تھوڑی مختلف ہو سکتی ہیں: امتحان دینے سے متعلق ونڈو ELA کے لیے 27 مارچ تا 3 اپریل اور ریاضی کے لیے 1-8 مارچ ہوگا۔ کمپیوٹر پر مبنی امتحان (computer-based test, CBT) میں شرکت کرنے والے اضلاع امتحان دینے سے متعلق ان ونڈوز کے دوران زیادہ سے زیادہ تین دنوں کا انتخاب کریں گے۔
 - امتحان کے دنوں میں غیر حاضر رہنے والے طلبہ کے لیے امتحان کی تلافی کی تاریخیں موجود ہیں۔
3. کمپیوٹر پر مبنی امتحانات کیا ہیں؟
 - کمپیوٹر پر مبنی امتحانات کمپیوٹر، ٹیبلیٹ یا Chromebook پر دیے جانے والے امتحانات ہیں۔ دوسرے لفظوں میں، طلبہ پنسل اور کاغذ کا استعمال کرنے کے بجائے کمپیوٹر پر امتحان دیتے ہیں۔
 - ریاستی محکمہ تعلیم (State Department of Education) (محکمہ) کمپیوٹر پر مبنی امتحان (CBT) میں منتقل ہونے میں اضلاع کی مدد کر رہا ہے۔ اس موسم بہار میں کچھ اضلاع نے 2017 کے گریڈز 3-8 کے ELA اور ریاضی کے امتحانات کے لیے CBT میں شرکت کرنے کا انتخاب کیا۔ کمپیوٹر امتحانات اور کاغذی امتحانات ایک ہی طرح کے امتحانات ہیں۔ واحد فرق یہ ہے کہ کمپیوٹرز پر امتحانات دینے والے طلبہ جوابی بلبلے پُر کرنے یا جواب ہاتھ سے تحریر کرنے کے لیے پنسل کا استعمال کرنے کے بجائے جوابی بلبلے پر کلک کریں گے اور اپنے جوابات ٹائپ کریں گے۔
 - محکمہ ہذا کا ارادہ ہے کہ اگلے سال تک اضافی اضلاع CBT کا استعمال کریں۔ طویل مدتی منصوبہ یہ ہے کہ سالانہ ریاستی امتحانات کے لیے سبھی اضلاع CBT کا استعمال کریں۔
4. امتحانات میں کس قسم کے سوالات پوچھے جاتے ہیں؟
 - امتحانات کے کاغذی اور کمپیوٹر ورژن میں کثیر الانتخاب اور وضاحت طلب سوالات دونوں شامل ہیں، جس سے گریڈ سطح کے آموزشی معیارات کی تشخیص ہوتی ہے۔ سوالات طلبہ سے اپنی جانکاری منطبق کرنے اور اپنی توجیہ کی وضاحت کرنے کا تقاضہ کرتے ہیں۔ طلبہ پیچیدہ متون کو پڑھنے، اچھی طرح مندل جوابات تحریر کرنے، اور حقیقی دنیا کے لفظی مسائل کو حل کرنے میں وقت صرف کرتے ہیں اور یہ ساری چیزیں کالج اور کیریئر میں کامیابی کے لیے مشق اور مہارت کی لازمی اہلیتوں کے لیے اساس فراہم کرتی ہیں۔
 - پچھلے موسم بہار میں، محکمہ ہذا نے امتحان کے 75% سوالات 2016 کے امتحانات کے سوالوں سے جاری کیے – جو اس امتحانی پروگرام کے لیے پہلے سے کہیں زیادہ سوالات تھے۔ آپ [questions 2016](https://www.engageny.org/3-8/questions/2016) (https://www.engageny.org/3-8) Engage NY پر دیکھ سکتے ہیں۔
 - 2017 کے امتحانات میں اتنے ہی سوالات ہوں گے جتنے 2016 کے امتحانات میں تھے۔ 2016 کے ہر امتحان میں پچھلے سالوں کے مقابلے، ELA اور ریاضی دونوں میں کم ہی امتحانی سوالات تھے۔
5. میرے بچے کے لیے یہ امتحانات دینا کیوں اہم ہے؟
 - امتحان کے نتائج اساتذہ اور اسکولوں کو ایسی معلومات فراہم کرتے ہیں جو ان کی تدریس اور کلاس کی منصوبہ بندی کی رہنمائی کے لیے استعمال کیے جا سکتے ہیں اور انہیں یہ سمجھنے میں مدد مل سکتی ہے کہ کلاس روم میں سکھائی جا رہی اہلیتوں اور تصورات میں طلبہ کتنی اچھی طرح پیشرفت حاصل کر رہے ہیں۔
 - امتحانوں کے نتائج سے طلبہ کی مختلف آبادی میں حصولیابی میں پائے جانے والے فاصلے کی نشاندہی کرنے میں بھی مدد ملتی ہے۔ امتحانات میں وسیع پیمانے پر شرکت کے بغیر، اسکولوں اور ضلعی قائدین کے لیے ان فاصلوں کو پہچاننا اور جن طلبہ کو تعاون اور وسائل درکار ہیں انہیں یہ چیزیں فراہم کرنا زیادہ مشکل ہے۔
6. کیا جو انگریزی زبان کے متعلمین (English Language Learners) ریاستہائے متحدہ میں نئے ہیں وہ بھی گریڈ 3-8 کے ELA کے امتحانات دین گئے؟
 - وفاقی قانون کے مطابق، محکمہ کی حالیہ پالیسی یہ ہے کہ صرف 2017 کے گریڈز 3-8 کے ELA کے امتحانات کے لیے ان انگریزی زبان کے متعلمین (بشمول پیورٹو ریکو کے طلبہ) کو مستثنیٰ رکھا جائے جو 27 مارچ 2017 کو ریاستہائے متحدہ میں پہلی بار ایک سال سے کم مدت تک زیر تعلیم رہے ہوں گے۔
 - اسکول حال ہی میں پہنچنے والے ان انگریزی زبان کے متعلمین کے لیے جو مذکورہ بالا معیار پر پورے اترتے ہوں، صرف شرکت کے تقاضوں کی تعمیل کے واسطے 2017 کے گریڈز 3-8 کے ELA کے امتحانات کی جگہ پر نیو یارک ریاست کا انگریزی بحیثیت دوسری زبان کی حصولیابی کا امتحان (New York State English as a Second Language Achievement Test, NYSESLAT) استعمال کر سکتے ہیں۔
 - دیگر سبھی انگریزی زبان کے متعلمین سے 2017 کے گریڈز 3-8 کے ELA امتحانات نیز NYSESLAT میں بھی شرکت کرنے کی توقع کی جاتی ہے۔

7. کیا معذور طلبہ کے لیے امتحان سے متعلق سہولیات موجود ہیں؟

- ہاں، امتحان سے متعلق سہولیات میں ایسی تبدیلیاں ہیں جو امتحان کے بندوبست میں کی گئی ہیں تاکہ آموزش کے لیے توقعات کو کم کیے بغیر امتحان دینے کے عمل میں معذور طلبہ کو درپیش رکاوٹوں کو دور کیا جائے۔ طلبہ کی منفرد ضروریات کی بنیاد پر کمیٹی برائے خاص تعلیم (Committee on Special Education, CSE) یا سیکشن 504 کمیٹی (Section 504 Committee) کے ذریعہ انفرادی طلبہ کے لیے امتحان سے متعلق مخصوص سہولیات کی تجویز کی گئی ہے۔
- امتحان سے متعلق سہولیات طلبہ کے انفرادی تعلیمی پروگرام (Individualized Education Programs, IEPs) یا سیکشن 504 کے منصوبوں پر ضبط تحریر ہونا ضروری ہے اور اس میں شامل ہو سکتے ہیں۔ شیڈیولنگ/ٹائمنگ میں لچک پذیری (جیسے امتحان کا وقت بڑھانا)؛ امتحان کی سیٹنگ میں لچک پذیری (جیسے ایک علاحدہ مقام پر امتحان دینا)؛ امتحان کی ظاہری ہیئت میں تبدیلیاں (جیسے بڑے حروف میں پرنٹ)؛ اور جواب کے طریقے میں تبدیلیاں (جیسے تحریری جوابات کے لیے محرر)۔
- پرنسپلز یہ یقینی بنانے کے ذمہ دار ہیں کہ معذور طلبہ کے لیے سہولیات کو IEP/سیکشن 504 منصوبے پر مذکور تجاویز سے ہم آہنگ انداز میں اور محکمہ کی پالیسی کے مطابق سبھی ریاستی اور مقامی امتحانات میں لاگو کیا گیا ہے۔

8. مجھے اپنے بچے کے اسکور رپورٹ سے کیا معلوم ہوگا؟

- سالانہ تشخیصات کے نتائج سے آپ کے اپنے بچے کی تعلیمی پیشرفت اور حصولیابیوں کے بارے میں معلومات حاصل ہوتی ہے۔ آپ یہ دیکھ سکیں گے کہ پوری ریاست کے دیگر طلبہ کے مقابلے آپ کے بچے نے کیسی کارکردگی دکھائی۔ اسکور رپورٹ موسم گرما تک تیار ہو گی۔
- ایک مجموعی اسکول اسکور اور کارکردگی کی سطح فراہم کرنے کے علاوہ، ELA اور ریاضی دونوں کی رپورٹوں سے یہ پتہ چلتا ہے کہ آپ کے بچے نے مخصوص اہلیت اور تصور کے شعبوں میں کس طرح کا اسکور حاصل کیا۔ مثلاً، ELA کی رپورٹ مطالعہ اور تحریر دونوں کے اسکور فراہم کرتی ہے؛ ریاضی کی رپورٹ اس گریڈ سطح کے لیے ریاضی کے کلیدی تصورات کے اسکور فراہم کرتی ہے۔ اس معلومات سے آپ کے بچے کے استاد (اساتذہ) کو یہ سمجھنے میں مدد ملتی ہے کہ آپ کے بچے یا بچی کی کارکردگی کہاں پر ٹھیک ہے اور کہاں پر اسے مزید تعاون درکار ہے۔
- والدین کے لیے اسکور رپورٹ 2016 میں دوبارہ تیار کیے گئے تھے تاکہ وہ مزید مفید اور قابل فہم ہوں۔

9. میرے بچے کے اسکورز کو کس طرح استعمال کیا جائے گا؟

- آپ کے بچے کے اسکورز کلاس میں درکار ہو سکتے والے اضافی تعاون، نیز گھر پر اپنے بچے کی آموزش میں جن دیگر طریقوں سے آپ تعاون کر سکتے ہیں ان طریقوں کے بارے میں اپنے بچے کے استاد (اساتذہ) سے گفتگو کرنے کے واسطے رہنمائی کے لیے استعمال کیے جا سکتے ہیں۔
- اسکورز یہ دیکھنے کے لیے بھی استعمال کیے جا سکتے ہیں کہ نیو یارک کے آموزشی معیارات کے ساتھ اسکول، اضلاع، اور ریاست کس طرح پیشرفت کر رہے ہیں۔
- کمشنر برائے تعلیم (Commissioner of Education) کے ریاستی قانون اور ضوابط اسکولی اضلاع کو کلی طور پر یا بنیادی طور پر گریڈز 3-8 کے ELA اور ریاضی کے امتحانات میں طالب علم کی کارکردگی کی بنیاد پر ترقی یا پلیسمنٹ کے فیصلے کرنے سے ممنوع قرار دیتے ہیں۔ اسکورز فی الحال کسی باضابطہ انداز میں اساتذہ کی قدر پیمائی کے لیے استعمال نہیں کیے جاتے ہیں۔

10. اگر میرے بچے یا بچی نے اپنے رپورٹ میں اچھی کارکردگی دکھانی لیکن ریاستی امتحانات میں اتنی اچھی کارکردگی نہیں دکھانی تو کیا ہوگا؟

- سالانہ امتحانات ان متعدد اقدامات میں سے صرف ایک ہیں جو آپ کے بچے کی تعلیمی کارکردگی کی پیمائش کرنے کے لیے استعمال ہوتے ہیں اور یہ وقت کے ایک مختصر دورانیے کو بتاتے ہیں۔
- رپورٹ کارڈ کے گریڈز مجموعی اور بہت سارے عوامل، بشمول کلاس میں شرکت، ہوم ورک، حاضری، کونز، امتحانات اور دیگر تدریسی سرگرمیوں پر مبنی ہوتے ہیں، اور کسی بچے کی تعلیمی حصولیابی کا تعین کرنے میں یہ سبھی اہم ہیں لیکن سالانہ ریاستی امتحان کے نتائج میں ان کی عکاسی نہیں ہوتی ہے۔

11. یہ امتحانات کتنے طویل ہیں؟

- ELA اور ریاضی کے امتحانات تین دن کے وقفے میں دیے جاتے ہیں۔ اندازہ یہ ہے کہ گریڈ 3 اور 4 کے طلبہ ہر دن امتحان پر قریب 60-70 منٹ کا وقت صرف کریں گے، جبکہ گریڈز 5-8 کے طلبہ ہر دن امتحان پر قریب 80-90 منٹ کا وقت صرف کریں گے۔ عام طور پر، کوئی طالب علم ہر سال کلاس میں کل جتنا وقت صرف کرتا ہے اس کے 1 فیصد سے کم ہی وقت امتحانات میں لگتا ہے۔
- تاہم، چونکہ 2017 کے امتحانات بے وقت ہوں گے، لہذا امتحان میں لگنے والا قطعی وقت ایک طالب علم سے دوسرے طالب علم کے لیے مختلف ہوگا۔ 2016 کے امتحانات بھی بے وقت تھے۔

12. نیو یارک ریاست کے اساتذہ امتحان کی تیاری کے عمل میں کس طرح شامل ہیں؟

- NYS کے اساتذہ گریڈز 3-8 کے ELA اور ریاضی کے امتحان کے ہر اقتباس اور سوال کا جائزہ لیتے اور اسے منظور کرتے ہیں۔
- امتحان کی تیاری کے دوران، ریاست بھر کے اساتذہ کئی مرتبہ البانی میں اکٹھا ہو کر 2017 کے امتحانات کے لیے سوالوں کی قدر پیمائی کر کے انہیں منتخب کرتے ہیں۔ 2017 کے امتحانات کے ہر سوال کا کم از کم 22 معلمین نے جائزہ لیا تھا۔
- 2016 سے بی نیو یارک ریاست کے اساتذہ آئندہ امتحان کے سوالات تحریر کرنے میں مصروف رہے ہیں۔ یہ سوالات پہلی بار 2018 کے امتحانات میں ظاہر ہوں گے۔

13. امتحانی پروگرام کو بہتر بنانے کے لیے اور کیا کیا جا رہا ہے؟

- نیو یارک ریاست کے اساتذہ آئندہ امتحانات کی تیاری میں پوری طرح سے شامل رہا کریں گے تاکہ یہ یقینی بنایا جائے کہ وہ کلاس روم کی سرگرمیوں اور ریاستی آموزشی معیارات سے پوری طرح تعلق رکھتے ہیں۔
- محکمہ ہذا کمپیوٹر پر مبنی امتحان میں منتقل ہونے میں زیادہ سے زیادہ اضلاع کی مدد کر رہا ہے، جو آخر کار نتائج کو مزید تیزی سے دستیاب کرائیں گے۔
- 2016 میں، محکمہ ہذا 75 فیصد امتحانی سوالات جاری کرے گا اور اسکولی سال کے اختتام سے پہلے اساتذہ کو تدریسی رپورٹیں جاری کرے گا۔